

04-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు ఎంతెంత తండ్రిని స్మృతి చేస్తారో అంతెంత ఆత్మలో ప్రకాశము వస్తుంది.

జ్ఞానవంత ఆత్మ మెరుస్తూ ఉంటుంది.”

ప్రశ్న:- మాయ ఎటువంటి పిల్లలను కొద్దిగా కూడా విసిగించలేదు?

సమా:- ఎవరైతే పక్కా యోగులో, యోగబలముతో సర్వ కర్మేంద్రియాలను శీతలముగా చేసుకున్నారో, సదా యోగములో ఉండు శ్రమ చేస్తారో వారిని మాయ కొద్దిగా కూడా విసిగించలేదు. మీరు పక్కా యోగులైనప్పుడు అర్హులౌతారు. అర్హులు కావాలంటే పవిత్రత ముఖ్యమైనది.

ఓంశాంతి, మధురాతి మధురమైన పిల్లలకు తండ్రి కూర్చుని తెలియజేయుచున్నారు - అజ్ఞాన కారణముగా మీ ఆత్మలు కాంతిహీనమైపోయినవి. వజ్రములో మెరుపు ఉంటుంది కదా. రాయిలో మెరుపు ఉండదు. అందుకే రాయి సమానము డల్ గా అయిపోయినారని అంటారు. ఆత్మ జాగృతమవుతే పారసమణుల వలె ఉన్నారని అంటారు. అజ్ఞాన కారణముగా ఆత్మ జ్యోతిలోని ప్రకాశము పూర్తిగా తగ్గిపోయింది, అంతేకాని నల్లగా కాదు. అలా పేరు పెట్టడం జరిగింది. ఆత్మ అందరిలో ఒకే రకముగా ఉంటుంది. శరీరాలు ఎంత నల్లగా ఉంటాయి. ఆస్తికా వైపు వారు ఎంత నల్లగా ఉంటారు! శరీరముల నిర్మాణము అనేక రకాలుగా ఉంటుంది. ఆత్మలైతే అన్నియు ఒకే రకముగా ఉంటాయి. మేము ఆత్మలమని, తండ్రికి పిల్లలమని మీరిప్పుడు తెలుసుకున్నారు. ఇంతకు ముందు మీకు ఈ జ్ఞానమంతా ఉండేది కాని మెల్ల-మెల్లగా అది తొలగిపోయింది. తగ్గుతూ తగ్గుతూ చివరికి కొంచెము కూడా లేనప్పుడు అజ్ఞానమంటారు. మీరు కూడా అజ్ఞానులుగా ఉండేవారు ఇప్పుడు జ్ఞానసాగరుని ద్వారా జ్ఞానులుగా అవుతూ పోతారు. ఆత్మ అతిసూక్ష్మమైనది. ఈ కన్నులతో చూడలేము. తండ్రి వచ్చి తెలిపించి పిల్లలను జ్ఞానపూర్ణులుగా చేసినప్పుడు జాగృతులవుతారు. ప్రతి ఇల్లు ప్రకాశమయమైపోతుంది. ఇప్పుడు ప్రతి ఇంటిలో అంధకారముంది అనగా ఆత్మ డిమ్ (Dim/కాంతిహీనము) అయిపోయింది. **ఇప్పుడు తండ్రి చెప్తూన్నాడు - నన్ను స్మృతి చేస్తే మీలోని ప్రకాశము నశ్యమవుతుంది. తర్వాత మీరు జ్ఞానసంతులనం పొందుతారు.** బాబా ఎవ్వరినీ గింబించరు. డ్రామా రహస్యమును తెలియజేస్తున్నారు. అందరూ మూఢమతులైపోయారని పిల్లలకు చెప్పారు కదా. ఎవరు చెప్తున్నారు? - తండ్రి. పిల్లలారా, శ్రీమతానుసారము మీ బుద్ధి ఎంత సుందరంగా తయారై ఉండినది! ఇప్పుడు మీరు అనుభవము చేస్తున్నారు కదా. మీకు జ్ఞానము లభించింది. జ్ఞానమును చదువు అని అంటారు. తండ్రి చెప్పే చదువు ద్వారా మన జ్యోతి మేల్కొన్నది. దీనినే సత్య-సత్యమైన దీపావళి అని అంటారు. చిన్నతనములో మట్టి దీపములో నూనె వేసి జ్యోతిని వెలిగించేవారు. ఆ పద్ధతులు నడుస్తూనే ఉంటాయి. వాటి ద్వారా దీపావళి పండుగ జరగదు. ఇక్కడ ఆంతరికములో ఉన్న ఆత్మ తన ప్రకాశము కోల్పోయి డిమ్ అయిపోయింది. ఆత్మ జ్యోతిని తండ్రి వచ్చి మేల్కొల్పిస్తారు. వారు వచ్చి పిల్లలకు జ్ఞానమునిస్తారు, చదివిస్తారు. పాఠశాలలో టీచరు చదివిస్తారు కదా. అది హద్దులోని జ్ఞానము ఇది అనంతమైన జ్ఞానము. ఈ చదువును సాధు సన్యాసులు ఎవరైనా చదివిస్తారా! రచయిత, రచనల ఆదిమధ్యాంతముల జ్ఞానము ఎప్పుడైనా వినారా? ఎప్పుడైనా ఎవరైనా వచ్చి చదివించారా? ఈ జ్ఞానము ఎవరైనా చదివిస్తున్నారా అని అంతటా వెళ్లి చూడండి. ఒక్క తండ్రి మాత్రమే చదివిస్తారు. కావున వారి వద్ద చదువుకోవాలి. బాబా అకస్మాత్తుగా వచ్చేస్తారు. నేను

వస్తున్నానని దండోరా వేయించరు. అనాయాసముగానే వచ్చి ప్రవేశిస్తారు. వారికి కర్తేంద్రియాలు దొరకనంత వరకు వారు శబ్దము చేయలేరు (మాట్లాడలేరు). ఆత్మ కూడా కర్తేంద్రియాలు లేకుండా శబ్దము చేయలేదు. శరీరములోకి వచ్చినపుడే శబ్దము చేస్తుంది. ఇలా మీరు తెలిపించినా ఎవరూ ఒప్పుకోరు. ఈ జ్ఞానమును పిల్లలకు ఇచ్చినప్పుడు అర్థము చేసుకుంటారు. ఈ జ్ఞానమును ఒక్క తండ్రి తప్ప ఎవ్వరూ ఇవ్వలేరు. వినాశ సాక్షాత్కారము కూడా ఎవరూ ఇష్టపడరు. ఇది తండ్రి వచ్చి చేయిస్తారు. ద్రామానుసారము పాత ప్రపంచము ఇప్పుడు సమాప్తి కానున్నది. నూతన ప్రపంచము స్థాపన అవుతున్నది. ఎవరు తండ్రి నుండి జ్ఞానము తీసుకోవాలో వారు వస్తూ ఉంటారు. ఎంత మందికి జ్ఞానము ఇచ్చి ఉండవచ్చు. లెక్కలేనన్ని గ్రామాల నుండి ఎంతో మంది వస్తారు. ఈ ఆత్మ-పరమాత్మల మేళా ఒక్కసారి మాత్రమే జరుగుతుంది. తండ్రి సంగమ యుగములోనే వచ్చి నూతన ప్రపంచాన్ని స్థాపన చేస్తారు. ఎవరి జ్యోతిని వెలిగిస్తారో వారు వెళ్లి ఇతరుల జ్యోతిని వెలిగిస్తారు. ఇప్పుడు మీరంతా వాపస్ వెళ్లాలి. ఇందులో బుద్ధితో పని చేయాలి. భక్తిమార్గములో అంతయూ అంధకారమే. జ్ఞానమిచ్చేవారు ఒక్క తండ్రి మాత్రమే. వారు సంగమ యుగములోనే వస్తారు. పాత ప్రపంచములో జ్ఞానము లభించదు. మనుష్యుల లెక్క ప్రకారము ఇంకా 40 వేల సంవత్సరాలున్నాయని భావిస్తూ గాఢాంధకారములో ఉన్నారు. 40 వేల సంవత్సరాల తర్వాత భగవంతుడు వస్తారని భావిస్తారు. వారు జ్ఞానమునిచ్చి సద్గతినిస్తారని అంటే ఇప్పుడు అజ్ఞానములో ఉన్నట్లే కదా. దీనిని అజ్ఞానాంధకారము అని అంటారు. అజ్ఞానులకు జ్ఞానము కావాలి. భక్తిని జ్ఞానమని అనరు. ఆత్మలో జ్ఞానము లేదు. కాని డల్ బుద్ధి గలవారైనందున భక్తినే జ్ఞానమని భావిస్తారు. ఒకవైపు జ్ఞానసూర్యుడు వస్తూనే ప్రకాశమవుతుందని కూడా అంటారు. కాని కొంచెము కూడా అర్థము చేసుకోలేరు. జ్ఞాన సూర్యుడు ఉదయించగానే..... అని పాడతారు కాని జ్ఞానసూర్యుడెవరో, ఎప్పుడు వచ్చారో ఎవరికీ తెలియదు. కలియుగము పూర్తి అయినప్పుడు ప్రకాశము వస్తుందని పండితులు మొదలైనవారు చెప్తూ ఉంటారు. ఈ విషయాలన్నీ తండ్రి వచ్చి తెలియజేస్తారు. పిల్లలు నంబరువారుగా అర్థము చేసుకుంటారు. టీచరు పిల్లలను చదివిస్తారు కాని పిల్లలందరూ ఏకరసముగా చదవలేరు. చదువులో ఒకే రకముగా ఎప్పుడూ మార్కులు తీసుకోలేరు.

బేహద్ తండ్రి వచ్చి ఉన్నారని మీకు తెలుసు. ఇప్పుడు పాత ప్రపంచము వినాశము కూడా ఎదురుగా నిలబడి ఉంది. ఇప్పుడే తండ్రి నుండి జ్ఞానము తీసుకోవాలి, యోగము కూడా నేర్చుకోవాలి. స్మృతి ద్వారానే వికర్తలు వినాశమౌతాయి. తండ్రి చెప్తున్నారు - ఈ సంగమ యుగములోనే వచ్చి ఈ శరీరాన్ని అప్పుగా తీసుకుంటాను అనగా ప్రకృతిని ఆధారముగా తీసుకుంటాను. గీతలో కూడా ఈ శబ్దముంది. ఏ ఇతర శాస్త్రముల పేర్లను బాబా తీసుకోరు. గీత ఒక్కటే. ఇది రాజయోగ విద్య. దీనికి గీత అని పేరుంచారు. ఇందులో మొట్టమొదట భగవానువాచ అని వ్రాసి ఉన్నారు. ఇప్పుడు భగవంతుడని ఎవరిని అంటారు? భగవంతుడు నిరాకారులు. వారికి ఏ శరీరమూ లేదు. అది ఆత్మలు నివసించే నిరాకారి ప్రపంచము. సూక్ష్మలోకమును ప్రపంచమని చెప్పరు. ఇది స్థూల సాకార ప్రపంచము, అది ఆత్మల ప్రపంచము. అటంతా ఇక్కడే నడుస్తుంది. నిరాకార ప్రపంచములో ఆత్మలు చాలా చిన్న చిన్నవిగా ఉంటాయి. సూక్ష్మముగా ఉంటాయి. తరువాత పాత్రాభినయము చేయడానికి వస్తాయి. ఈ ఆలోచనలను పిల్లలైన మీ బుద్ధిలో కూర్చోబెడతారు. దీనినే జ్ఞానమని అంటారు. వేద శాస్త్రాలను భక్తి అని అంటారు, జ్ఞానమని అనరు. సాధు సన్యాసులతో మీకంతగా సంబంధము లేదు గాని బాబాకు (బ్రహ్మబాబాకు) చాలా పరిచయముంది. చాలా

మంది గురువులను ఆశ్రయించాడు. మీరెందుకు సన్యాసము చేశారు? ఇల్లు-వాకిళ్లు ఎందుకు విడిచిపెట్టారు? అని ప్రశ్నిస్తే, వికారాల వలన బుద్ధి భ్రష్టమౌతుంది, కనుకనే ఇల్లు-వాకిళ్లు వదిలిపెట్టామని చెప్పేవారు. సరే అడవిలో వెళ్లి కూర్చుంటే ఇల్లు-వాకిలి గుర్తు రాదా? అని అడుగుతే అవును గుర్తు వస్తుంది అని చెప్పేవారు. ఒక సన్యాసి తిరిగి వాపస్ ఇంటికి వెళ్లి ఉండడాన్ని కూడా బాబా చూశాడు. ఇది కూడా శాస్త్రాలలో ఉంది. మనుష్యులు వృద్ధులైనప్పుడే వానప్రస్థ స్థితిలోకి వెళ్తారు. చిన్న వయసులో వానప్రస్థమును తీసుకోరు. కుంభమేళాలలో చాలా చిన్న వయసు గల దిగంబరులు వస్తారు, జైషధాలు తినిపిస్తారు. దీని ద్వారా కర్మేంద్రియాలు చల్లబడతాయి. మీరు యోగబలము ద్వారా కర్మేంద్రియాలను వశపరచుకుంటారు. యోగబలముతో వశమౌతూ వశమౌతూ చివరికి శీతలమైపోతాయి. బాబా, మాయ చాలా సతాయిస్తుందని చాలా మంది చెప్తారు. అక్కడ ఇలాంటి విషయాలేవీ ఉండవు. యోగములో పక్కాగా అయినప్పుడే కర్మేంద్రియాలు వశమౌతాయి, శాంతమైపోతాయి. ఇందులో చాలా శ్రమ ఉంది. అక్కడ ఇటువంటి అసహ్యపు ఛీ - ఛీ కర్తలే ఉండవు. అటువంటి స్వర్గ ధామానికి తీసుకెళ్లడానికే తండ్రి వచ్చారు. మిమ్ములను అర్జులుగా చేస్తున్నారు. మాయ మిమ్ములను అనర్జులుగా చేస్తుంది. అనగా స్వర్గములో లేక జీవన్ముక్తిధామములోకి వెళ్లే యోగ్యత ఉండదు. తండ్రి కూర్చుని యోగ్యులుగా తయారు చేస్తారు. దాని కొరకు పవిత్రత మొదటిది (చాలా ముఖ్యమైనది). బాబా, మేము పవిత్రమై పడి ఉన్నాము, మమ్ములను పావనముగా చేయండి అని కూడా పాడతారు. పావనులు అంటే పవిత్రులు. అమృతాన్ని వదిలి విషాన్ని ఎందుకు త్రాగుతారని గాయనము కూడా ఉంది. ఆదిమధ్యాంతములు దుఃఖమిచ్చు దానిని విషమని అంటారు. ఇది కూడా డ్రామాలో రచింపబడి ఉంది. బాబా ఎన్నోసార్లు వచ్చి పిల్లలైన మీతో కలిసి ఉన్నారు. మిమ్ములను కనిష్ఠము నుండి ఉత్తమ పురుషులుగా తయారు చేస్తారు. ఆత్మ పవిత్రమైతే ఆయువు కూడా పెరుగుతుంది. ఆరోగ్యము, ఐశ్వర్యము మరియు సంతోషము అన్నీ ప్రాప్తిస్తాయి. దీనిని కూడా మీరు బోర్డు పైన వ్రాయించవచ్చు. “ 21 తరాలకు క్షణములోనే ఆరోగ్య, ఐశ్వర్య, ఆనందాలను ప్రాప్తి చేసుకోండి” అని వ్రాయండి. తండ్రి నుండి 21 జన్మల కొరకు ఈ వారసత్వము లభిస్తుంది. కొందరు పిల్లలు బోర్డు ఉంచుకొనుటకు కూడా భయపడతారు. బోర్డు అందరి ఇంట్లో ఉండాలి. మీరు స్పర్శ పిల్లలు కదా. మీకు ఆరోగ్యము, ఐశ్వర్యము, ఆనందములు అన్నీ లభిస్తాయి. వాటిని మీరు ఇతరులకు ఇవ్వండి. ఇవ్వగలిగినపుడు బోర్డు పైన ఎందుకు వ్రాయరు! అప్పుడే మనుష్యులు వచ్చి భారతదేశములో నేటికి 5 వేల సంవత్సరాల క్రితము ఆరోగ్యము, ఐశ్వర్యములుండేవి, పవిత్రత కూడా ఉండేదని అర్థము చేసుకుంటారు. బేహద్ తండ్రి వారసత్వము ఒక్క క్షణములో ప్రాప్తిస్తుంది. మీ వద్దకు చాలామంది వస్తారు. ఇదే భారతదేశము బంగారు పిచుకగా ఉండేదని, వీరి రాజ్యముండేదని(లక్ష్మీనారాయణుల) కూర్చుని తెలిపించండి. మరి వీరు ఎక్కడకు పోయారు? మొదట 84 జన్మలు వీరు తీసుకుంటారు. వీరు నంబరువన్ కదా. మరలా వీరే చివరిలో వస్తారు. తండ్రి చెప్తున్నారు - ఇప్పుడు మీ 84 జన్మల చక్రము పూర్తి అయ్యింది. తిరిగి ఆరంభమవ్వాలి. బేహద్ తండ్రి వచ్చి ఆ పదవిని ప్రాప్తి చేయిస్తారు. మీరు నన్ను తలంపు చేస్తే పావనమౌతారని చెప్తున్నారు. 84 జన్మలను తెలుసుకొని తండ్రి నుండి వారసత్వమును తీసుకోవాలి. కాని చదువు కావాలి కదా.

మిమ్ములను స్వదర్శన చక్రధారులని పిలుస్తారు. కొత్తవారెవ్వరూ అర్థము చేసుకోలేరు. ‘స్వ’ అనగా ఆత్మ అని మీకు తెలుసు. పవిత్ర ఆత్మలమైన మనము ప్రారంభము నుండి 84 జన్మల చక్రములో తిరిగాము.

మీరు మొట్టమొదట శివుని భక్తి ప్రారంభము చేశారని బాబా కూడా చెప్తున్నారు. మీరు అవ్యభిచారి భక్తులుగా ఉండినారు. ఈ విషయాలు తండ్రి తప్ప ఇతరులెవ్వరూ తెలిపించలేరు. తండ్రి చెప్తున్నారు - మధురాతి మధురమైన పిల్లలారా, మీరు మొట్టమొదట ఈ జన్మను(దేవతా) తీసుకున్నారు. ఎవరైనా ధనవంతులుగా ఉంటే గత జన్మలో మీరు అటువంటి కర్మలు చేసి ఉంటారని అంటారు కదా. ఎవరైనా వ్యాధిగ్రస్థులుంటే వెనుకటి జన్మల కర్మల లెక్కాచారము అని అంటారు. సరే, ఈ లక్ష్మినారాయణులు ఎటువంటి కర్మలు చేశారు? ఇది తండ్రి కూర్చుని తెలియజేస్తున్నారు. వీరి 84 జన్మలు పూర్తి అయ్యాయి. మరలా ఫస్టు నంబరులో రావాలి. భగవంతుడు సంగమ యుగములోనే వచ్చి రాజయోగము నేర్పిస్తారు. ఇప్పుడు బాబా రాజయోగము నేర్పిస్తున్నారని మీకు తెలుసు. తిరిగి మీరే మర్చిపోతారు. కర్మ, అకర్మ, వికర్మల గుహ్య గతిని కూడా తండ్రి తెలిపించారు. రావణ రాజ్యములో మీ కర్మలు వికర్మలుగా అయిపోతాయి. అక్కడ కర్మ అకర్మగా అవుతుంది. అక్కడ రావణ రాజ్యమే లేదు, వికారాలే ఉండవు. అక్కడ యోగబలము ఉంటుంది. యోగబలముతోనే మనము విశ్వాధికారులుగా అవుతాము. కనుక మనకు పవిత్ర ప్రపంచము కూడా కావాలి. పాత ప్రపంచాన్ని అపవిత్రమని, నూతన ప్రపంచాన్ని పవిత్ర ప్రపంచమని అంటారు. అది నిర్వికార ప్రపంచము, ఇది వికారి ప్రపంచము. తండ్రి వచ్చి వేశ్యాలయమును శివాలయముగా తయారు చేస్తారు. సత్యయుగము శివాలయము. శివబాబా వచ్చి మిమ్ములను సత్యయుగానికి అర్హులుగా చేస్తున్నారు. లక్ష్మినారాయణుల మందిరాలకు వెళ్లి - మీరు ఈ పదవిని ఎలా పొందారు? విశ్వాధికారులుగా ఎలా అయ్యారు? అని మీరు ప్రశ్నించవచ్చు. మీకు తెలియదు, నాకు తెలుసు అని తండ్రి చెప్తున్నారు. మీరు ఈ పదవిని ఎలా పొందారో మేము మీకు తెలిపించగలము అని తండ్రి పిల్లలైన మీరు మాత్రమే చెప్పగలరు. వీరే పూర్తి 84 జన్మలు తీసుకున్నారు. మరలా పురుషోత్తమ సంగమ యుగములో తండ్రియే వచ్చి రాజయోగము నేర్పించారు, రాజ్యము కూడా ఇచ్చారు. అంతక్రితము నంబరువన్ పతితులుగా ఉండేవారు, తర్వాత నంబరువన్ పావనులైనారు. పూర్తి రాజధాని ఉంది కదా. వీరికి రాజయోగము ఎవరు నేర్పించారో, చిత్రాలలో స్పష్టముగా ఉంది. పరమాత్మ సర్వ శ్రేష్టులు. దేవతలు నేర్పించలేరు. భగవంతుడే నేర్పిస్తారు. వారినే జ్ఞానసాగరులని అంటారు. తండ్రి, టీచరు, సద్గురువు అని కూడా అంటారు.

ఎవరు ప్రారంభము నుండి శివుని భక్తి చేశారో వారే ఈ విషయాలను అర్థము చేసుకోగలరు. మందిరాలను నిర్మించు వారి వద్దకు వెళ్లి - మీరు ఈ మందిరాన్ని నిర్మించారు, మరి వారు ఈ పదవిని ఎలా పొందారు? వీరి రాజ్యము ఎప్పుడుండేది? తర్వాత వీరంతా ఎక్కడికెళ్లారు? ఇప్పుడు మీరు ఎక్కడున్నారు? అని ప్రశ్నించండి. మీరు 84 జన్మల కథను వినిపిస్తే వారు చాలా సంతోషిస్తారు. చిత్రమును జేబులో పెట్టుకొని ఉండాలి. మీరు ఎవరికైనా తెలియజేయవచ్చు. ఎవరు ప్రారంభము నుండి శివ భక్తిని చేశారో వారు వింటూ ఉంటారు, సంతోషిస్తూ ఉంటారు. మీరు మన కులము వారని మీరు అర్థము చేసుకోగలరు. రోజురోజుకు బాబా చాలా సహజమైన యుక్తులను తెలియజేస్తూ ఉంటారు. పరమపిత పరమాత్మనే సర్వుల సద్గతిదాత అని మీకిప్పుడు అర్థమైంది. 21 జన్మలకు సత్యయుగ చక్రవర్తి పదవి లభించేస్తుంది. 21 జన్మల వారసత్వము ఈ చదువు ద్వారానే లభిస్తుంది. అనేక టాపిక్లున్నాయి. “వేశ్యాలయము మరియు శివాలయమని వేటినింటారు?” - ఈ విషయము పై మనము పరమపిత పరమాత్ముని జీవన కథను

తెలుపగలము. “లక్ష్మీనారాయణుల 84 జన్మల కథ” - ఇది కూడా ఒక టాపిక్. “విశ్వములో శాంతి ఎప్పుడుండేది, తిరిగి అశాంతిగా ఎలా అయింది, ఇప్పుడు తిరిగి శాంతి ఎలా స్థాపించబడుతూ ఉంది” - ఇది కూడా ఒక టాపిక్. అచ్చా.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్యసారము

1. ఇప్పుడు ఉత్తమ పురుషులగుటకు స్వతి బలముతో ఆత్మను పవిత్రముగా చేసుకోవాలి. కర్మేంద్రియాలతో ఏ వికర్మ చేయరాదు.
2. జ్ఞానవంతులై ఆత్మలను మేల్కొలుపు సేవ చేయాలి. ఆత్మ రూపి జ్యోతిలో జ్ఞాన - యోగములనే నేతిని వేయాలి. శ్రీమతానుసారము బుద్ధిని స్వచ్ఛముగా చేసుకోవాలి.

వరదానము:- “ పాత సంస్కారము మరియు పాత ప్రపంచ సంబంధాల ఆకర్షణల నుండి

ముక్తులుగా ఉండు డబల్ లైట్ ఫలిస్తాభవ ”

ఫలిస్తాలనగా పాత ప్రపంచ ఆకర్షణల నుండి ముక్తులుగా ఉండవారు. సంబంధాల రూపములో కూడా ఆకర్షణ ఉండరాదు. అంతేకాక మీ దేహము వైపు గాని లేక ఏ దేహధారి వ్యక్తి వైపు గాని లేక ఏ వస్తువు వైపు గాని ఆకర్షణ ఉండరాదు. అలాగే పాత సంస్కారాల ఆకర్షణ నుండి కూడా ముక్తులు - సంకల్పము, వృత్తి లేక వాచా రూపములో ఏ సంస్కారము ఆకర్షించరాదు. ఎప్పుడైతే ఈ విధంగా సర్వ ఆకర్షణల నుండి లేక వ్యర్థ సమయము, వ్యర్థ సాంగత్యము, వ్యర్థ వాతావరణము నుండి ముక్తులవుతారో అప్పుడు డబల్ లైట్ ఫలిస్తాలని అంటారు.

సెల్సిగ్స్:- “ శాంతి శక్తి ద్వారా సర్వ ఆత్మల పాలన చేయువారే ఆత్మిక సమాజ సేవకులు ”

